

ملک بھر کے عوام الطاف حسین کو اپنا نجات دہندہ تسلیم کر چکے ہیں ملک میں انقلاب مڈل کلاس سے ہی آئے گا
 سندھی ٹوپی اور اجرک ہماری شان اور مان ہے، ایم کیو ایم اس سندھ کی حفاظت کرے گی جس طرح سندھی ٹوپی اور اجرک کی کر رہی ہے
 جب جب سندھ دھرتی کو ضرورت پڑھی الطاف حسین نے میدان میں نکل کر سندھ کے حقوق کا مقدمہ لڑا
 ہمیں خود کو سندھی ثابت کرنے کیلئے کسی کے شوقیلیٹ کی ضرورت نہیں

نائن زیرو پر ہونیوالی آج کی تقریب ان کے منہ پر طمانچہ ہے جو سندھ میں نفرتیں پیدا کر رہے ہیں
 سندھی ٹوپی اور اجرک ڈے کے موقع پر نائن زیرو پر تقریب سے انیس احمد قائم خانی، اشفاق منگی اور ہیر سوہو کا خطاب

کراچی۔۔۔ 19 نومبر 2011ء

انقلاب مڈل کلاس سے ہی آئے گا، ملک بھر کے غیور عوام الطاف حسین کو اپنا نجات دہندہ تصور کر چکے ہیں، سندھی ٹوپی اور اجرک ہماری شان اور مان ہے، ہم اس دن کے موقع پر
 سندھ سمیت ملک بھر کے عوام کو الطاف حسین کی جانب سے مبارکباد پیش کرتے ہیں۔ ان خیالات کا اظہار متحدہ قومی موومنٹ کی رابطہ کمیٹی کے ڈپٹی کنوینر انیس احمد قانچانی اور رکن
 رابطہ کمیٹی اشفاق منگی نے سندھ کے یوم ثقافت ”سندھی ٹوپی اور اجرک ڈے“ پر ایم کیو ایم کے مرکز نائن زیرو ہونے والے اجتماع سے خطاب میں کیا۔ تقریب میں ایم کیو ایم کی
 رابطہ کمیٹی کے ارکان، حق پرست منتخب عوامی نمائندوں، ایم کیو ایم کے ذمہ داران، مختلف شعبہ جات کے ارکان، سیکٹرز و پونٹ کمیٹیوں کے ذمہ داران، کارکنان کے علاوہ سندھ کے
 مختلف علاقوں کے عوام نے خصوصی طور پر شرکت کی اور سندھی ٹوپی اور اجرک اڑھ کر امن و محبت کے پیغام کو عام کیا۔ اپنے خطاب میں انیس احمد قانچانی اور اشفاق منگی نے کہا کہ
 قائد تحریک الطاف حسین صرف سندھ کے بیٹے ہونے کی باتیں ہی نہیں کرتے بلکہ عمل سے ثابت کرتے ہیں کہ وہ سندھ کے سچے سپوت ہیں، کالا باغ ڈیم کا مسئلہ ہو یا سندھ اور اس
 کے عوام کے حقوق کی بات ہو، جب جب سندھ دھرتی کو ضرورت پڑھی الطاف حسین نے میدان میں نکل کر مقدمہ لڑا اور تحفظات کا برملا اظہار کیا اور اپنی بات پر قائم رہ کر سندھ
 دھرتی کے سچے سپوت ہونے کا ثبوت دیا۔ انہوں نے کہا کہ سندھ شاہ لطیف کی دھرتی ہے یہ نفرت نہیں بلکہ پیار و محبت کرنے والوں کی دھرتی ہے اور وہ سندھی ہو ہی نہیں سکتا جو
 سندھ میں نفرتیں پیدا کر رہا ہے، نائن زیرو پر ہونیوالی آج کی تقریب ان کے منہ پر طمانچہ ہے جو سندھ میں نفرتیں پیدا کر رہے ہیں۔ انہوں نے مزید کہا کہ سندھ کے عوام باشعور
 ہیں اور وہ سندھ کے باشندوں کو لڑانے کی سازش کبھی کامیاب نہیں ہونے دینگے، ہمیں خود کو سندھی ثابت کرنے کیلئے کسی کے شوقیلیٹ کی ضرورت نہیں، ہم سندھ میں آئے تھے، یہی
 رہیں گے اور یہی مریں گے۔ انہوں نے کہا کہ کل کوئی سندھ دشمن آ کر سندھ کے وسائل پر قابض ہونے کی کوشش کریگا تو ایم کیو ایم اس سندھ کی حفاظت کرے گی جس طرح سندھی
 ٹوپی اور اجرک کی کر رہی ہے۔ باتیں ہو رہی ہے کہ پاکستان میں تبدیلی آسکتی ہے لیکن پاکستان میں جب کوئی تبدیلی آئی تو وہ الطاف حسین کے ذریعے ہی آسکتی ہے۔ ملک بھر کے
 مڈل کلاس سے تعلق رکھنے والے غیور عوام نے الطاف حسین کو اپنا نجات دہندہ تسلیم کر لیا ہے اور اب الطاف حسین کی قیادت میں انقلاب مڈل کلاس سے ہی آئے گا۔ انہوں نے کہا کہ
 میں ملک بھر کے عوام خصوصاً سندھی، بلوچی، پنجابی، چختون، سرانیکسی، ہزارہ وال، کشمیری، گلگتی، بلتی، اردو بولنے والے سندھیوں سے کہتا ہوں کہ انقلاب لانا ہے تو الطاف حسین کا
 ساتھ دیں۔ آخر میں انہوں نے سندھ کے عوام کو سندھی ٹوپی اور اجرک ڈے کی مبارکباد پیش کی۔ تقریب سے حق پرست رکن سندھ اسمبلی محترمہ ہیر سوہو نے بھی سندھی زبان میں
 خطاب کیا اور اہل سندھ کو سندھی ٹوپی اور اجرک ڈے کی مبارکباد پیش کی۔

ایم کیو ایم کی رابطہ کمیٹی کے ارکان کی عبداللہ شاہ غازی کے مزار پر حاضری

قائد تحریک جناب الطاف حسین کی جانب سے چادر چڑھائی اور لنگر تقسیم کیا

کراچی۔۔۔۔ 19 نومبر، 2011ء

متحدہ قومی موومنٹ کی رابطہ کمیٹی کے ارکان کیف الوری اور سیف یارخان نے حق پرست صوبائی وزیر برائے مذہبی امور عبدالحمید کے ہمراہ عبداللہ شاہ غازی کے سہ روزہ عرس کے
 آخری روز مزار پر حاضری دی اور قائد تحریک جناب الطاف حسین کی جانب سے چادر چڑھائی، زائرین میں لنگر تقسیم کیا اور فاتحہ خوانی کی۔ اس موقع پر ان کے ہمراہ ایم کیو ایم علماء
 کمیٹی کے ارکان اور دیگر ذمہ داران بھی موجود تھے۔

ایم کیو ایم کے تحت سندھ کا یوم ثقافت ”سندھی ٹوپی اجراک ڈے“ کراچی سمیت سندھ بھر میں جوش و خروش اور بھرپور جذبے سے منایا گیا

سندھ کے یوم ثقافت کے موقع پر ایم کیو ایم کی جانب سے سندھ دھرتی کی ثقافت کو اجاگر کرنے کے

ساتھ ملک کی دیگر قومیتوں کو پیار، محبت اور امن کا پیغام دیا گیا

کارکنان و عوام سندھی نغموں، ترانوں، ڈھول تاشوں اور باجوں کی دھنوں پر والہانہ رقص کرتے رہے

تقریب کے تمام شرکاء نے مختلف اقسام کی خوبصورت اور دیدہ زیب سندھی ٹوپیاں اور اجراک پہن رکھی تھی

ناین زیر و کو سندھی اجراکوں سے سجایا گیا، جبکہ انتخابی نشان پتنگ کے ماڈلز، ٹیبلو میں سندھ کی ثقافت کی جھلک

کراچی۔۔۔۔19 نومبر 2011ء

متحدہ قومی موومنٹ کے زیر اہتمام سندھ کا یوم ثقافت ”سندھی ٹوپی اور اجراک ڈے“ کراچی سمیت پورے سندھ میں انتہائی جوش و خروش اور جذبے کے ساتھ منایا گیا۔ اس سلسلے میں کراچی سمیت سندھ بھر میں ایم کیو ایم کے زؤل دفاتر پر منعقدہ اجتماعات میں سندھ دھرتی کی ثقافت کو اجاگر کرنے کے ساتھ ساتھ ملک کی دیگر قومیتوں کو پیار، محبت اور امن کا پیغام دیا گیا۔ سندھ کے یوم ثقافت کے موقع پر کراچی میں ایم کیو ایم کے مرکز نائن زیر و عزیز آباد پر اجتماع منعقد ہوا جس میں ایم کیو ایم کی رابطہ کمیٹی کے ڈپٹی کنوینر انیس احمد قانع خانی و اراکین رابطہ کمیٹی کنور خالد یونس، اشفاق منگی، یوسف شاہوانی، سیف یارخان، واسع جلیل، گلفر ازخان خٹک، حق پرست ارکان پارلیمنٹیرین، شعبہ جات کے ذمہ داران، ٹی وی اسٹیج سے تعلق رکھنے والے معروف فنکاروں، شعراء کرام، ادیبوں کے علاوہ مختلف قومیتوں سے تعلق رکھنے والے عوام و کارکنان اور خواتین نے بہت بڑی تعداد میں شرکت کی۔ تقریب کے تمام شرکاء نے مختلف اقسام کی خوبصورت اور دیدہ زیب سندھی ٹوپیاں اور اجراک پہن رکھی تھی وہ سندھی نغموں اور ترانوں کی ریکارڈنگ اور ڈھول تاشوں اور باجوں کی دھنوں پر والہانہ رقص کرتے رہے جبکہ کے ایم اوسی کھوسہ گوٹھ کے کارکنان اپنے ہمراہ ایک بڑی ماڈل سندھی ٹوپی بھی ساتھ لائے تھے، تقریب میں سندھ ٹوپی اور اجراک اڑھے ٹیبلو بھی پیش ہوئے جو عوام کا توجہ کا مرکز بنے رہے۔ سندھ ٹوپی اور اجراک ڈے کے موقع پر ایم کیو ایم کی جانب سے غیر معمولی انتظامات کیے گئے تھے اور اس سلسلے میں ایم کیو ایم کے مرکز نائن زیر و پر انتخابی نشان پتنگ کے دیدہ زیب ماڈل لگائے گئے تھے جن میں سندھ کی ثقافت کی جھلک واضح دیکھی جاسکتی تھی، پتنگ کے ماڈلز پر قائد تحریک کی تصاویر اور متحدہ قومی موومنٹ کے ناموں پر اجراک کے اوپر شیشے کی مدد سے کام کیا گیا تھا۔ نائن زیر و اور اس کے اطراف سندھ کے یوم ثقافت میں شرکت کیلئے آنے والے کارکنان و ہمدرد عوام ٹولیوں کی شکل میں سڑکوں اور گلیوں میں ڈھول تاشوں کی دھنوں پر بھی رقص کرتے دکھائی دیئے۔ اس موقع پر سندھی، بلوچی، براہوی اور سرائیکی نغے ”ساتھی مظلومن جو ساتھی آ“، ”سلام آ بھائی الطاف تو کے“، ”مظلومن سان پیار کرے تو“، ”قائد کے رکھ مولیٰ حفظ و امان میں“، ”اسان حق پرست آہیوں“، ”جئے سندھ جئے سندھ وارا جینن جئے سندھی ٹوپی اجراک وارا جینن“، ”مئے قائد جئے“، ”عام خاص ہی بدو“، ”قائد زندہ باز“، ”ہمی رنگ اچھو“، ”اک پل وی دیدار کراؤ“ کی ریکارڈنگ سجائی جاتی رہی۔ اجتماع کے شرکاء تجھو سائیں مجھو سائیں الطاف سائیں الطاف سائیں، نعرہ الطاف جئے الطاف، ہر سوال کا جواب الطاف الطاف اور دیگر پر جوش نعرے بلند کرتے رہے اور منظم انداز میں سندھ کی ثقافت کی ترجمانی کرتے رہے۔ رابطہ کمیٹی کے ڈپٹی کنوینر انیس احمد قائم خانی و رکن رابطہ کمیٹی اشفاق منگی کے خطاب کے بعد شرکاء نے ایک مرتبہ پھر سندھی نغموں کی ریکارڈنگ اور ڈھول تاشوں اور باجوں کی دھنوں پر والہانہ رقص کیا جس کا سلسلہ کافی دیر تک جاری رہا۔

ایم کیو ایم کے وفد کی حضرت داتا گنج بخش بھجوری کے دربار پر حاضری

قائد تحریک جناب الطاف حسین کی جانب سے پھولوں کی چادر چرھائی اور فاتحہ خوانی کی

لاہور۔۔۔۔18 نومبر 2011

متحدہ قومی موومنٹ کے وفد نے حضرت داتا گنج بخش بھجوری کے دربار پر حاضری دی اور قائد تحریک جناب الطاف حسین کی جانب سے پھولوں کی چادر چڑھائی۔ ایم کیو ایم کے وفد میں حق پرست رکن قومی اسمبلی و وزیر مملکت ڈاکٹر ندیم احسان، سابق صوبائی وزیر سندھ و صوبائی تنظیمی کمیٹی کے جوائنٹ انچارج شبیر احمد قائم خانی، سابق ایم پی اے و ٹاؤن ناظم لیاقت آباد اسامہ قادری، رکن صوبائی تنظیمی کمیٹی سید افتخار علی، شعبہ اطلاعات لاہور زون کے انچارج ملک وسیم، زؤل ممبر خرم شہزاد، لاہور ڈسٹرکٹ کے انچارج ڈاکٹر عبدالغفار سمیت دیگر ذمہ دار و کارکنان شامل تھے۔ بعد ازاں وفد کے ارکان نے ملک کے امن و امان کے استحکام ترقی و خوشحالی سمیت قائد تحریک جناب الطاف حسین کی درازی عمر، صحت و تندرستی کیلئے دعا بھی کی۔

ایم کیو ایم پنجاب کے عوام کو سیاسی شعور دینے آئی ہے کہ اگر آپ کو اپنی قسمت بدلتی ہے تو اپنے درمیان سے

پڑھی لکھی دیانتدار قیادت کو آگے لانا ہوگا، ڈاکٹر ندیم احسان

اگر ہمیں فرسودہ، گلے سڑے نظام سے نجات چاہیے تو ایم کیو ایم کا ساتھ دینا ہوگا، کیونکہ ایم کیو ایم جو کہتی ہے وہ عملی طور پر کر کے دکھاتی ہے، شبیر احمد قائم خانی

ایم کیو ایم اور دیگر سیاسی جماعتوں میں فرق بالکل واضح ہے کہ ہم عوام میں سے ہیں اور عوام میں رہتے ہیں، افتخار علی

ایم کیو ایم پاکستان کی تمام مظلوم قومیتوں کو ساتھ لے کر چلنا چاہتی ہے، اسامہ قادری

لاہور ڈسٹرکٹ کے زیر اہتمام شیراکوٹ (سمن آباد)، ٹمبر مارکیٹ (راوی ٹاؤن) لاہور میں منعقدہ علیحدہ علیحدہ کارزمینٹنگوں سے خطاب

لاہور۔۔۔۔۔ 19 نومبر 2011ء

متحدہ قومی موومنٹ کے حق پرست وفاقی وزیر مملکت ڈاکٹر ندیم احسان نے کہا کہ ایم کیو ایم پنجاب میں عوام سے ووٹ مانگنے نہیں بلکہ سیاسی شعور دینے آئی ہے کہ اگر عوام کو اپنی قسمت بدلتی ہے تو اپنے درمیان میں سے پڑھی لکھی دیانتدار قیادت کو ملک کی تعمیر و ترقی کیلئے آگے لانا ہوگا تاکہ وہ آپ کے مسائل حل کر سکیں۔ ان خیالات کا اظہار انہوں نے ایم کیو ایم لاہور ڈسٹرکٹ کے زیر اہتمام سمن آباد ٹاؤن میں شیراکوٹ کے علاقے اور راوی ٹاؤن میں ٹمبر مارکیٹ کے قریب علیحدہ علیحدہ کارزمینٹنگوں کے اجتماعات سے خطاب کرتے ہوئے کیا۔ اس موقع پر صوبائی تنظیمی کمیٹی کے جوائنٹ انچارج و سابق صوبائی وزیر سندھ شبیر احمد قائم خانی نے کہا کہ اگر ہمیں فرسودہ، گلے سڑے ظالمانہ نظام سے نجات چاہیے تو ایم کیو ایم کا ساتھ دینا ہوگا، کیونکہ ایم کیو ایم جو کہتی ہے وہ عملی طور پر کر کے دکھاتی ہے، جس کی مثال کراچی و حیدرآباد سمیت ملک کے دیگر شہروں میں ایم کیو ایم کے پلیٹ فارم سے منتخب حق پرست امیدوار کین قومی و صوبائی اسمبلی کا اپنے اپنے حلقوں میں کیے جانے والے ترقیاتی کام ہیں۔ صوبائی تنظیمی کمیٹی پنجاب کے رکن افتخار علی نے کہا کہ ایم کیو ایم اور دیگر سیاسی جماعتوں میں فرق بالکل واضح ہے کہ ہم عوام میں سے ہیں اور عوام میں رہتے ہیں، ہمارے منتخب ایم این ایز اور ایم پی ایز بسوں، رکشوں، موٹر سائیکلوں پر بھی سفر کرتے ہیں جبکہ دیگر سیاسی جماعتوں کے لیڈران کی مثال آپ کے سامنے ہے جو الیکشن کے دنوں میں آپ کو نظر آتے ہیں اس کے بعد وہ عید کا چاند ہو جاتے ہیں۔ یہی وہ وجہ ہے کہ 98 فیصد طبقے کو کچلنے والے 2 فیصد مراعات یافتہ طبقہ ایم کیو ایم کے خلاف پروپیگنڈہ کرتے ہیں۔ انہوں نے کہا کہ ہمیں پاکستان کے نام نہاد لیڈران جو پہلے خود ایم این اے بنے، پھر ان کا بیٹا اور پھر ان کے پوتے اعلیٰ ایوانوں کی نشستوں پر براجمان ہوئے ان کے خلاف اعلان بغاوت کرتے ہوئے آگے بڑھنا ہوگا اور قائد تحریک جناب الطاف حسین کے فکر و فلسفے اور قائد اعظم اور ڈاکٹر علامہ اقبال کے نظریے جو کہ ایم کیو ایم کا منشور بھی ہے کے مطابق اس ملک کے نظام کو، طرز معیشت کو اور مستقبل کو تبدیل کرنے کے لئے عملی جدوجہد کرنا ہوگی۔ اس موقع پر رکن صوبائی تنظیمی کمیٹی کے رکن اسامہ قادری نے کہا کہ ایم کیو ایم پاکستان کی تمام مظلوم قومیتوں کو ساتھ لے کر چلنا چاہتی ہے، ان میں جینے کی امنگ پیدا کرنا چاہتی ہے۔ اس کیلئے آپ عوام کو قائد تحریک جناب الطاف حسین کے دست بازو بننا ہوگا اور اجتماعی جدوجہد کرنی ہوگی۔ اس موقع پر لاہور زون و ڈسٹرکٹ کے ذمہ داران سمیت کارکنان کی ایک بڑی تعداد موجود تھی۔

ماحولیاتی تغیرات کا ادراک اور عصری تقاضوں سے ہم آہنگی ہی قائد تحریک الطاف حسین کے فکر و فلسفہ کی اساس اور ہماری سلامتی کی ضمانت ہے

کامیاب شجرکاری مہم حقیقت پسندی و عملیت پسندی کے عملی اظہار کا نمونہ ہے، اقبال قمر

ایم کیو ایم کینیڈا اور متحدہ اسپورٹس اینڈ ریکری ایشن کلب سماجی خدمت کے میدان میں سب سے نمایاں ہیں، براڈ بٹ

ٹورنٹو:۔۔۔۔۔ 19 نومبر، 2011ء

متحدہ اسپورٹس اینڈ ریکری ایشن کلب نے ایم کیو ایم کینیڈا کے تعاون اور چلڈرن ڈویلپمنٹ ایسوسی ایشن آف ایسٹرن سری لیکا کینیڈا کے باہمی اشتراک سے مسی ساگا کے مقامی پارک میں آلودگی سے بچاؤ کے سلسلے میں دوسری کامیاب شجرکاری مہم کا انعقاد کیا جس میں ایم کیو ایم کینیڈا کے سینئرل آرگنائزر اقبال قمر، جوائنٹ آرگنائزر آصف قاضی، متحدہ اسپورٹس اینڈ ریکری ایشن کلب کے انچارج اقبال بہادر خان، مسی ساگا اسٹریٹ ویل سے ممبر پارلیمنٹ براڈ بٹ، چلڈرن ڈویلپمنٹ ایسوسی ایشن آف ایسٹرن سری لیکا کینیڈا کے صدر سنڈر مارکنڈو، مسی ساگا کی کونسلر سومیک فیڈن، اراکین سینئرل کمیٹی، گریٹر ٹورنٹو ایریا یونٹ کے ذمہ داران و کارکنان کے علاوہ کثیر تعداد میں نوجوانوں، بزرگوں، خواتین و بچوں نے بھرپور شرکت کر کے اس مہم کو یادگار اور قابل تقلید بنا دیا۔ ہم کے اختتام میں شرکاء کو مبارکباد دیتے ہوئے ایم کیو ایم کینیڈا کے سینئرل آرگنائزر اقبال قمر نے کہا کہ قائد

تحریک الطاف حسین کی ناصرف سیاسی تغیرات پر گہری نظر ہے بلکہ وہ معاشی، سماجی اور ماحولیاتی تبدیلیوں سے بھی مکمل طور پر آگاہ ہیں اسی لئے ان کی تبلیغ کا محور بدلتی دنیا کے تقاضوں سے ہم آہنگی میں پنہاں ہے۔ یہ قائد تحریک کے پیغام کی سچائی ہی ہے کہ لوگ ان کے فکر و فلسفہ کی روح کو سمجھتے ہوئے ہر اُس سمت میں جدوجہد کرتے دکھائی دے رہے ہیں جس کا مقصد بنی نوع انسان کی خدمت ہے۔ انہوں نے کہا کہ بارش اور سخت سردی کے باوجود آج کی یہ کامیاب شجر کاری مہم بھی اسی سوچ کی عکاس ہے کہ مخلوق خداوندی کی بہتری کے لئے ہر ممکن کوشش کی جائے۔ انہوں نے مزید کہا کہ ہمیں اس دنیا کو نہ صرف اپنے لئے بلکہ آئندہ آنے والی نسلوں کے لئے محفوظ و شفاف بنانا ہے بلکہ ہر اُس عمل سے بھی حتی المقدور اجتناب کرنا ہے جو ماحولیاتی آلودگی کا باعث بنتا ہے۔ اس موقع پر اسٹریٹ ویل مسی ساگا سے رکن پارلیمنٹ براڈ بٹ نے ایم کیو ایم کینیڈا اور ایم ایس آر سی کی کاوشوں کو سراہتے ہوئے کہا کہ ایم کیو ایم کینیڈا سماجی خدمت کے میدان میں ہمیشہ ہی کمیونٹی کی شرکت کو نہ صرف یقینی بناتی ہے بلکہ شرکت کے اس عمل میں مسلسل اضافے کا باعث بن رہی ہے۔

